

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 02-03-2025

MIDDAY: 1.20 TO 1.30

Day : SUNDAY

National News

આકાશવાણી સમાચાર યશવી મહેતા વાંચે છે.

\*\*\*\*\*

- 1) પ્રધાનમંત્રીએ ગુજરાતના જામનગરમાં પશુ બચાવ અને પુનર્વસન કેન્દ્ર વનતારાની મુલાકાત લીધી.
- 2) કેન્દ્રીય ગૃહમંત્રી અમિત શાહે જણાવ્યું, સમગ્ર દેશમાં 12 વિવિધ કેસમાં માદક પદાર્થની હેરાફેરી કરનારા 29 આરોપીઓને અદાલતે દોષિત ઠેરવ્યા
- 3) ઉપ-રાષ્ટ્રપતિ જગદીપ ધનખંડ આજે કેરળ અને તેલંગાણાના પ્રવાસે.
- 4) ઉત્તરાખંડમાં હિમસ્ખલનથી અસરગ્રસ્ત શિબિરમાંથી 51 શ્રમિકને બહાર કઢાયા, બરફમાં ફસાયેલા ચાર શ્રમિકની શોધખોળ ચાલુ.
- 5) I.C.C. ચેમ્પિયન્સ ટ્રોફી ક્રિકેટમાં આજે ભારત અને ન્યૂ ઝિલેન્ડ વચ્ચે દુબઈમાં મેચ રમાશે.

.....  
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## PM GUJARAT

પ્રધાનમંત્રી નરેન્દ્ર મોદી આજે ગુજરાત પ્રવાસ દરમિયાન જામનગરના પશુ રાહત અને પુનર્વસન કેન્દ્ર વનતારાની મુલાકાતે છે. વનતારા અંદાજે ત્રણ હજાર એકર વિસ્તારમાં ફેલાયેલું પશુ બચાવ, સંરક્ષણ અને પુનર્વસન કેન્દ્ર છે. ત્રણ દિવસના ગુજરાત પ્રવાસે આવેલા શ્રી મોદી પ્રથમ જ્યોતિર્લિંગ સોમનાથ મહાદેવ મંદિરમાં વિશેષ પૂજા-અર્ચના કરશે. તેમ જ શ્રી સોમનાથ ટ્રસ્ટની બેઠકની અધ્યક્ષતા પણ કરશે.

આ ઉપરાંત શ્રી મોદીની અધ્યક્ષતામાં રાષ્ટ્રીય વન્ય જીવ બોર્ડની બેઠક યોજાશે. આ બોર્ડમાં સેના પ્રમુખ, અનેક રાજ્યના પ્રમુખ, આ ક્ષેત્રમાં કાર્યરત બિન-સરકારી સંગઠનોના પ્રતિનિધિ, મુખ્ય વન્ય જીવ વોર્ડન અને અનેક રાજ્યના સચિવો સહિત 47 સભ્યો છે.

શ્રી મોદી આવતીકાલે વિશ્વ વન્યજીવ દિવસ નિમિત્તે એશિયન સિંહોના નિવાસસ્થાન ગીર રાષ્ટ્રીય પાર્કમાં સફારીએ નીકળશે.

.....

## HM AMIT SHAH - DRUGS

કેન્દ્રીય ગૃહમંત્રી અમિત શાહે આજે જણાવ્યું કે, સંપૂર્ણ તપાસના પરિણામે, સમગ્ર દેશમાં 12 વિવિધ કેસમાં માદક પદાર્થની હેરાફેરી કરનારા 29 આરોપીઓને અદાલતે દોષિત ઠેરવ્યા છે.

સોશિયલ મીડિયા સંદેશમાં, શ્રી શાહે જણાવ્યું કે, કેન્દ્ર સરકારે યુવાનોને વ્યસનમાં ધકેલી દેનારા અને માદક પદાર્થની હેરાફેરી કરનારાઓને સજા કરવામાં કોઈ કસર રાખી નથી. તેમણે માદક પદાર્થમુક્ત ભારત બનાવવા ઝીણવટભરી તપાસ સાથે આવા દૂષણ સામેની લડત ચાલુ રાખવાનું વચન પણ આપ્યું હતું.

.....

## VICE PRESIDENT VISIT

ઉપ-રાષ્ટ્રપતિ જગદીપ ધનખડ આજે કેરળ અને તેલંગાણાના પ્રવાસે છે. કેરળના તિરુવનંતપુર હવાઈમથક ખાતે કેરળના રાજ્યપાલ રાજેન્દ્ર આલેકર અને મંત્રી જી આર. અનિલ સહિતના મહાનુભાવોએ શ્રી ધનખડનું સ્વાગત કર્યું.

શ્રી ધનખડ આજે તિરુવનંતપુરમમાં ભારતીય વિચાર કેન્દ્ર દ્વારા આયોજિત યોથી પી. પરમેશ્વરન સ્મારક વ્યાખ્યાનમાળામાં પણ વ્યાખ્યાન આપશે.

ત્યારબાદ શ્રી ધનખડ તેલંગાણામાં ભારતીય ઔદ્યોગિક સંસ્થા-હૈદરાબાદના વિદ્યાર્થીઓ અને શિક્ષકો સાથે સવાંદ કરશે. સંગારેડીના કલેક્ટર વી. ક્રાંતિએ IIT-હૈદરાબાદના અધિકારીઓ, પોલીસ અને સ્ટાફ સાથે ઉપ-રાષ્ટ્રપતિની મુલાકાતની વ્યવસ્થાની સમીક્ષા કરી હતી. દરમિયાન, રાજીવ ગાંધી આંતરરાષ્ટ્રીય વિમાનમથક અને શમશાબાદ વિસ્તારમાં ડ્રોન, પેરા-ગ્લાઈડર્સ અને માઇક્રો-લાઇટ એરક્રાફ્ટ સહિતના હવાઈ વાહનોના ઉડાન પર પ્રતિબંધ મુકાયો છે.

.....

## UT RESCUE

ઉત્તરાખંડમાં ચમોલી જિલ્લાના માણા ગામમાં હિમસ્ખલનથી અસરગ્રસ્ત સરહદ માર્ગ સંગઠનની શિબિરમાંથી 51 શ્રમિકને બહાર કાઢવામાં આવ્યા છે, જેમાંથી ચાર શ્રમિકનું ગઈકાલે સારવાર દરમિયાન મોત નીપજ્યાના અહેવાલ છે. બરફમાં ફસાયેલા અન્ય ચાર શ્રમિકની માહિતી મળતાં યુદ્ધના ધોરણે તપાસ અભિયાન ચાલી રહ્યું છે. આકાશવાણી સાથેની વાતચીતમાં ઉત્તરાખંડ આપત્તિ વ્યવસ્થાપન સચિવ વિનોદ કુમાર સુમને આ અંગે માહિતી આપી હતી.

(બાઈટ: વિનોદ કુમાર)

મુખ્યમંત્રી પુષ્કરસિંહ ધામીએ કામગીરીનું નિરીક્ષણ કર્યું હતું. આ તકે તેઓએ જણાવ્યું કે, આ બચાવ કામગીરી માટે ગ્રાઉન્ડ-પેનિટ્રેટિંગ રડાર (GPR), થર્મલ ઇમેજિંગ કેમેરા અને પીડિત-લોકેશન કેમેરા સહિત અદ્યતન ટેકનોલોજીનો ઉપયોગ કરી રહ્યા છીએ.

ઉપરાંત વાયુસેનાનું એક MI-17 હેલિકોપ્ટર, ત્રણ ચિત્તા હેલિકોપ્ટર, ઉત્તરાખંડ સરકારના બે હેલિકોપ્ટર, AIIMS ઋષિકેશની એક એર એમ્બ્યુલન્સ તૈનાત કરવામાં આવી છે. મુખ્યમંત્રી પુષ્કરસિંહ ધામીએ આગામી ત્રણ દિવસ સુધી ઔલી અને હર્ષિલે ન જવાનો આગ્રહ કર્યો છે.

Byte : પુષ્કરસિંહ ધામી

## **MID BREAK- NEWS- NATIONAL**

આ સમાચાર આપ આકાશવાણી પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## EPIC - EC

ભારતીય ચૂંટણી પંચે સ્પષ્ટતા કરી છે, બે મતદાર ફોટો ઓળખ કાર્ડ -EPIC એક જ નંબર ધરાવતા હોવાનો અર્થ એ નથી કે ઓળખ કાર્ડ નકલી છે અથવા મતદાર બનાવટી છે. પંચે સ્પષ્ટતા કરી કે, કેટલાક મતદારોનો EPIC નંબર સમાન હોઈ શકે છે, પરંતુ વસ્તી વિષયક માહિતી, વિધાનસભા મતવિસ્તાર અને મતદાન મથક જેવી અન્ય વિગત અલગ હોઈ શકે છે.

ચૂંટણી પંચે જણાવ્યું, મતદાર જે પણ રાજ્ય કે કેન્દ્રશાસિત પ્રદેશમાં મતદાર યાદીમાં નોંધાયેલા હોય, તે પોતાના મતવિસ્તારમાં નિર્ધારિત મતદાન મથક પર જ મતદાન કરી શકે છે. આ સિવાય, મતદાર બીજે ક્યાંય પણ પોતાનો મત આપી શકશે નહીં.

.....

## RAMAZAN

પવિત્ર રમઝાન મહિનાનો આજથી પ્રારંભ થયો છે. દેશભરમાં ગઈકાલે રાત્રે લોકો મોટી સંખ્યામાં વિવિધ મસ્જિદોમાં ખાસ નમાઝ 'તરાવીહ' અદા કરવામાં આવી. રમઝાન ઇસ્લામિક કેલેન્ડરનો નવમો મહિનો છે અને મહિનાના અંતે ઈદ-ઉલ-ફિત્ર ઉજવવામાં આવે છે. અખાતી દેશોમાં ગઈકાલથી રમઝાન મહિનો શરૂ થયો છે.

પ્રધાનમંત્રી નરેન્દ્ર મોદીએ આજથી રમઝાન મહિનાની લોકોને શુભેચ્છાઓ પાઠવી છે. સોશિયલ મીડિયા પર એક સંદેશમાં શ્રી મોદીએ રમઝાનથી સમાજમાં શાન્તિ અને સદભાવ વધે તેવી પ્રાર્થના કરી હતી. પ્રધાનમંત્રીએ રમઝાનના આ પાવન મહિનાને શ્રદ્ધા અને ભક્તિનું પ્રતીક ગણાવતા કહ્યું, રમઝાન દેશવાસીઓએ કરૂણા, દયા અને સેવાના મૂલ્યોને યાદ અપાવે છે.

જ્યારે બાંગ્લાદેશમાં રમઝાન મહિનાનો આજથી પ્રારંભ થયો છે. આ પાવન પર્વ દરમિયાન તમામ સરકારી, અર્ધ-સરકારી અને ખાનગી કચેરીઓમાં નવો સમય લાગુ થઈ ગયો છે.

.....

## IMD-WEATHER

ભારતીય હવામાન વિભાગે આજે લક્ષદ્વીપમાં છૂટાછવાયા સ્થળોએ ભારે વરસાદની આગાહી કરી છે. આસામ, મેઘાલય, નાગાલેન્ડ, મણિપુર, મિઝોરમ, ત્રિપુરા, અરુણાચલ પ્રદેશ, કેરળ અને માહેમાં અનેક જગ્યાએ વાવાઝોડા અને ભારે પવન ફૂંકાઈ શકે છે.

વિભાગના જણાવ્યા મુજબ, કર્ણાટકના દરિયાકાંઠાના વિસ્તારોમાં દિવસભર ગરમ પવન ફૂંકાઈ શકે છે. જ્યારે કોંકણ અને ગોવામાં આવતીકાલ સુધી ગરમ અને ભેજવાળી સ્થિતિ રહેવાની શક્યતા છે.

.....

## ICC INDIA NEW ZEALAND

આંતર-રાષ્ટ્રીય ક્રિકેટ પરિસદ- I.C.C. ચેમ્પિયન્સ ટ્રોફી ક્રિકેટમાં, આજે ભારત અને ન્યૂ ઝિલેન્ડ વચ્ચે મેચ રમાશે. ભારતીય સમય મુજબ, દુબઈમાં બપોરે અઢી વાગ્યે આ મેચ શરૂ થશે. આ બંને ટીમ પહેલા જ સેમિ-ફાઈનલમાં પહોંચી ગઈ છે. હવે આ મેચમાં જીતનારી ટીમ મંગળવારે સેમિ-ફાઈનલમાં ઓસ્ટ્રેલિયા સામે રમશે. જ્યારે હારનારી ટીમ બુધવારે દક્ષિણ આફ્રિકા સામે રમશે.

દરમિયાન ગઈકાલે પાકિસ્તાનના કરાચીમાં દક્ષિણ આફ્રિકાએ ઇંગ્લેન્ડને સાત વિકેટે પરાજય આપી સેમિ-ફાઈનલમાં પ્રવેશ કર્યો છે. આ જીતની સાથે દક્ષિણ આફ્રિકા ગ્રુપ બી-માં ટોચના સ્થાને પહોંચ્યું છે. ગઈકાલે ઇંગ્લેન્ડે ટોસ જીતીને પહેલા બેટિંગ કરી 38 ઓવર 2 બોલમાં માત્ર 179 રન બનાવ્યા. જો રૂટે સૌથી વધુ 37 રન બનાવ્યા અને માર્કો જેન્સન તેમ જ વિઆન મુલ્ડરે ત્રણ-ત્રણ વિકેટ લીધી હતી. દક્ષિણ આફ્રિકાએ 29 ઓવર અને એક બોલમાં ત્રણ વિકેટે 181 રન બનાવીને મેચ જીતી લીધી હતી.

.....

## FOOTBALL INDIAN SUPER LEAGUE

ઇન્ડિયન સુપર લીગ ફૂટબોલમાં આજે બેંગ્લુરુ F.C. અને ઇસ્ટ બંગાલ વચ્ચે મેચ રમાશે. કોલકાતાના સાલ્ટ લેક સ્ટેડિયમમાં આજે સાંજે સાડા સાત વાગ્યે મેચ શરૂ થશે. બંને ટીમ અત્યાર સુધી I.S.L.માં સામસામે આવી ચૂકી છે અને બંને ટીમે ચાર-ચાર મેચ જીતી પણ છે. જ્યારે એક મેચ ડ્રો રહી હતી. બેંગ્લુરુની ટીમ 22 મેચથી 37 પોઇન્ટ સાથે ત્રીજા સ્થાન પર છે. બીજી તરફ ઇસ્ટ બંગાલ 22 મેચથી 27 પોઇન્ટ સાથે પોઇન્ટ ટેબલમાં આઠમા સ્થાને છે.

આ પહેલા ગઈકાલે કોચીના જવાહરલાલ નેહરુ સ્ટેડિયમમાં જમશેદપુર F.C. અને કેરલ બ્લાસ્ટર્સ F.C. વચ્ચે મેચ રમાઈ હતી, જે એક-એક ગોલની બરાબરી પર પૂર્ણ થઈ હતી. આ મેચ ડ્રો રહેતા કેરલ બ્લાસ્ટર્સ F.C. પ્લેઓફની હરિક્ષાઈથી બહાર થઈ છે. જ્યારે પોઇન્ટ ટેબલમાં કેરલ બ્લાસ્ટર્સ F.C., નોર્થ-ઇસ્ટ યુનાઈટેડ F.C. થી પાછળ છે. નોર્થ-ઇસ્ટ F.C. હજી મેચ રમવી પડશે.

.....

## TABLE TENNIS

ટેબલ ટેનિસમાં ભારતે વડોદરામાં યોજાયેલી W.T.T. યૂથ કન્ટેન્ડર ટૂર્નામેન્ટમાં ભવ્ય પ્રદર્શન કરતા 24માંથી 22 ખિતાબ જીતી લીધા છે. અંકુર ભટ્ટચાર્જીએ અંડર- 19 ખેલાડીઓના વર્ગમાં અભિનંદ પ્રધિવાદીને ત્રણ શૂન્યથી હરાવી સુવર્ણ ચંદ્રક જીત્યો છે. જ્યારે છોકરીઓના વર્ગમાં ભારતનાં દિવ્યાંશી ભૌમિકે આ સ્પર્ધામાં કોઈ પણ અન્ય ખેલાડીઓની સરખામણીમાં સૌથી વધુ ચંદ્રક હાંસલ કર્યા છે.

ભૌમિકે અંડર-15 અને અંડર- 17ની સિંગલ્સમાં 2 સુવર્ણ અને અંડર- 15 મિક્સ્ડ ડબલ્સમાં રજત ચંદ્રક જીત્યો. ભારતે W.T.T. યૂથ કન્ટેન્ડર ટૂર્નામેન્ટમાં પહેલી વાર યોજી આ મહત્વની સિદ્ધિ મેળવી છે.

.....

## **BENGALURU-OPEN--TENNIS**

બેંગલુરુ ટેનિસ ઓપન સ્પર્ધામાં અનિરુદ્ધ ચંદ્રશેખર અને રે હો-ની જોડીએ પુરુષ ડબલ્સનો ખિતાબ જીતી લીધો છે. ગઈકાલે ભારત-તાઇવાનની આ જોડીએ ઓસ્ટ્રેલિયાના બ્લેક બેલ્ડન અને મેથ્યુ ક્રિસ્ટોફર રોમિયોસને 6-2, 6-4થી પરાજય આપ્યો હતો. અત્યાર સુધીમાં તેમણે 6 ખિતાબ જીત્યા છે.

.....